



گورنر KATHY HOCHUL

فوری ریلیز کے لیے: 8/11/2023

گورنر HOCHUL کی جانب سے بین صنفی افراد پر طبی علاج معالجے کے اثرات کے بارے میں آؤٹ ریچ پروگرام کو تیار کرنے کے لیے قانون سازی پر دستخط

قانون سازی S.5399/A.5627 بین صنفی افراد، بین صنفی قیادتی تنظیموں، اور ان کے منتخب وکلاء کے لیے DOH سے آؤٹ ریچ انجام دینے کا تقاضا کرتی ہے

گورنر کی جانب سے یوم یکجہتی بین صنفی کے دوران ملکی تاریخ کی پہلی قانون سازی پر دستخط کیے گئے، جو کہ بین صنفی کمیونٹی کے لیے آگاہی کا عالمی دن ہے

گورنر Kathy Hochul نے آج کے دن قانون سازی S.5399/A.5627 پر دستخط کیے جو کہ ریاست نیو یارک کے محکمہ صحت سے تقاضا کرتی ہے کہ بین صنفی افراد پر کیے جانے والے طبی غیر ضروری علاج معالجوں کے حوالے سے عوامی معلوماتی اور آؤٹ ریچ مہم انجام دیں۔ گورنر نے اس قانون سازی پر دستخط کیے، جو ریاست ہائے متحدہ میں یوم یکجہتی بین صنفی کے لیے اس قسم کا پہلا قانون ہے، بین صنفی افراد اور جن منفرد مشکلات کا سامنا کرتے ہیں، ان کے حوالے سے آگاہی کا دن ہے۔

"جیسا کہ ہم یوم یکجہتی بین صنفی کو تسلیم کرتے ہیں، تو مجھے نئے قانون پر دستخط کرنے پر فخر ہے جو اس کمیونٹی کی حمایت کرتا اور اس کا ساتھ دیتا ہے،" گورنر Hochul نے کہا۔ "نیو یارک میں ہر فرد، خاص طور پر ہمارے اطفال طبی نظام کی جانب سے عزت اور وقار کے ساتھ علاج معالجے کے مستحق ہیں۔ یہ نیا قانون بین صنفی کمیونٹی کے بارے میں بیداری بڑھانے اور اس بات کو یقینی بنانے کے لئے ایک اہم قدم ہے کہ وہ باخبر اور مخلص طبی نگہداشت حاصل کریں۔"

قانون سازی S.5399/A.5627 کا مقصد بین صنفی نوجوانوں میں اس غیر ضروری علاج سے ہونے والے نقصان کو کم کرنا ہے جو انہیں مرد اور خواتین باہمی دو جنسہ زمرے میں محدود کرنے کے لیے کیا جاتا ہے۔ اس مہم سے بین صنفی خصوصیات کے ساتھ پیدا ہونے والے افراد کے قدرتی وجود اور ان کے لئے تجویز کردہ ہنگامی اور غیر ہنگامی طبی طریقہ کار سے پیدا ہونے والے خطرات کے بارے میں شعور اجاگر کرنے میں بھی مدد ملے گی۔

ریاستی سینیٹر Brad Hoylman-Sigal نے کہا، "ایک اندازے کے مطابق نیو یارک کے 400,000 باشندے بین صنفی خصوصیات کے حامل ہیں، جو کہ جنسی خصوصیات میں قدرتی تغیرات ہیں۔ عام فہم سے ہٹ کر، اس بات کا کوئی ثبوت نہیں ہے کہ بین صنفی خصوصیات کے ساتھ پیدا ہونے والے بچوں کو 'صحیح' جنس دینے کے لئے سرجیکل طریقہ کار کسی بھی طرح سے بچوں کو فائدہ پہنچاتے ہیں۔ درحقیقت، یہ طبی طور پر غیر ضروری آپریشنز بہت سے ممکنہ منفی اثرات ڈالتے ہیں جن سے والدین کو آگاہ ہونا چاہئے۔ مجھے آج یوم یکجہتی بین صنفی کے موقع پر گورنر Hochul کے رکن اسمبلی Seawright کے ساتھ مل کر ہمارے بل پر دستخط کرنے پر فخر ہے جو محکمہ صحت سے تقاضا کرتا ہے کہ وہ بین صنفی صحت سے متعلق عوامی معلوماتی اور آؤٹ ریچ مہم انجام دیں۔ میں سینیٹ کے اکثریتی رہنما Stewart-Cousins، رکن اسمبلی NYCLU، Seawright، نیو پرائیڈ ایجنڈا، اور InterACT کے اس اہم بل کے لیے حمایت دینے پر انتہائی مشکور ہوں۔"

رکن اسمبلی **Rebecca Seawright** نے کہا، "میں گورنر Hochul کے قانون سازی پر دستخط کرنے کے عمل کو سراہتی ہوں میں نے نئے والدین کو بین صنفی خصوصیات کے ساتھ پیدا ہونے والے نوزائیدہ اور چھوٹے بچوں پر غیر ضروری اور اکثر نقصان دہ سرجریاں انجام دینے کے بارے میں آگاہی دینے کے لئے تعاون پیش کیا تھا۔ یہ تعلیم والدین کو یہ سمجھنے میں مدد دے گی کہ سرجری مستقل ہے اور اس سے ناقابل تہیج جسمانی اور نفسیاتی اثرات مرتب ہو سکتے ہیں۔ ہمیں بین صنفی خصوصیات کے حامل بچوں کے قانونی اور انسانی حقوق کی وکالت کے لئے جدید حکمت عملیوں کا استعمال کرنے والی ایک غیر منفعتی تنظیم **InterACT** سمیت متاثرہ کمیونٹیز کے ساتھ مل کر کام کرنے پر فخر ہے۔ نیو یارک کے محکمہ صحت کو صحت سے متعلق ان اہم مواد کو تیار کرنے میں بین صنفی افراد اور وکلاء سے مشورہ کرنے کی ضرورت ہو گی۔"

**interACT**: وکلاء برائے بین صنفی نوجوان کی ایگزیکٹو ڈائریکٹر **Erika Lorshbough** نے کہا، "آج کے دن، گورنر Hochul نے نیو یارک کو ملکی تاریخ میں ایسی پہلی ریاست بنا دیا ہے جس نے بین صنفی نوجوانوں کے تجربات اور ابتدائی بچپن میں ان کو غیر رضامندی یافتہ اور اکثر غیر ضروری طبی مدخولہ معالجوں سے گزارنے کے اثرات کے بارے میں کمیونٹی سے باخبر تعلیمی مہم کا آغاز کیا ہے۔ بین صنفی تغیرات کے حامل اطفال اور نوعمر افراد کے قابل فخر وکلاء کے طور پر، ہم **interACT** میں سینیٹر **Hoylman** اور رکن اسمبلی **Seawright** کے اس قانون سازی کو آگے بڑھانے، اور گورنر کے اس پر عملدرآمد کرنے کے لیے انتہائی مشکور ہیں۔ 8 نومبر بین صنفی کے لیے یکجہتی اور یاد کا عالمی دن ہے؛ آج ہم دنیا بھر میں بین صنفی افراد کی خودمختاری اور خود ارادیت کے لئے کوششوں کو یاد کرتے ہیں، اور ہم نیو یارک میں اپنے ان شراکت داروں کی جانب سے اظہار یکجہتی کا جشن مناتے ہیں جو شعور اجاگر کرنے اور بین صنفی تغیرات کے حامل بچوں کے انسانی حقوق کا احترام کرنے کے لئے کام کرتے ہیں۔"

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)